
פ אָ ר וו א ר ט. 


פאר די לעצטע זיבן יאָר זייט איך בין א געזאנג-לערער אין די ארבעמער רינג 
שולן, האַב איך זיך איכערצייגט וי וויכטיק עס איז דער לימוד פון געזאנג. ערשטענם, 
צוליב דעם וואס די קינדער לערנען זיך אויס דורך דעם ריידן אידיש, און צווייטנס, װאָס 
דער געהער ביי די קינדער ווערט בעפער אנטוויקלט, און דאָס קינד לערנט זיך אונ- 
טערשיידן פון א ליד ביז א ליד, און דריטענם, אנטוויקלט דאס געזאנג ביי די קינדער 
אַ ליבע צו אידישע פאָלקס לידער, צו ארבעטער לידער און עס רופט ארויס ביי די 
קינדער א שיין געפיל צו די בעסערע און שענערע לידער. 


ס'איז קיין ספּק ניט אז דאם געזאַנג אין אונזערע שולן האָט געבראכט די נע- 
ווינשטע רעזולטאַטן. עס איז מיר אויסנעקומען צו לערנען אין אייניקע שולן פון פיר 
ביז פינף יאָר נאָכאַנאַנד. געלערנט האָב איך מיט זיבןךאכט יאָריקע קינדער, וועלכע 
האָבען בשום אופן ניט געקענט זיך צופּאַסן צו זינגען מיט אנדערע קינדער א ליד, נימ 
געקענט זיך צופּאסן צו אן ,יוניסאן" לידל. איצטער איז נאנץ אנדערש. נים נאַר 
זינגען זיי אן איין-שטימיק לידל צוזאמען, נאָר מען קען זיי אפילו זיכער געטרויען 
זיננען זעלבסטשטענדיק אין א צוויי-שטימיק און דריי-שטימיק ליד. 


דער אויסוואל פון קלאסן לידער, לויט מיין מיינונג, איז אבער ניט קיין העכסט 
געלוננענער. אייניגע דיינקען, אז מען קען אָפּקומען אין קלאָס מיט אזעלכע לידער וי 
,קומט דער ליבער זומער", "ציפּעלע, וואס וויינסטו ?" און נאָך אנדערע לידער פּון דעם 
מין. פון מיין ערפארונג ווייס איך אז די קינדער האָבן ניט ליב אזעלכע לידער און עס 
קומט אויס שווער זיי איינצוריידן צו זינגען דאָס. ,, מיר ווילן ניט קיין , בייבי לידער", 
טענה'ען זיי און אין דער אמת'ן פארוואס מאטערן זיי מיט אזעלכע לידער וועלכע האָבן 
ניט סיי אין ליטערארישן און סיי אין מוזיקאַלישן זין קיין צו גרויסן ווערט ? ווען עס 
זיינען דאָ אזעלכע הארציגע לידלאך פון נאַמבערג, רייזין, פּרץ און אנדערע, וועלכע 
האָבן אן אינהאלט און וועלכע מען קען אויך מוזיקאליש שוין בעאַרבעטן. 


כ'האָב אין אָט אָ דער קליינער זאמלונג פּרובירט געבן אן אָנװײזונג אויף דאָס 
װאָס מען קען טאַן אויף דעם געביט. איך בעט מיינע קאָלעגן געזאנג-לערער װוי אויך 
די לערער פון די פארשידענע ראדיקאלע שולן מיר אָנצואווייזן אויפבעסערונגען, וועלכע 
איך װעל מיט דאנק און צופּרידנהייט ביי דער צווייטער אויפגאבע אויפנעמען. 


ה. װאַלאָוויטש. 
נאָוועמבער, 1998. 


איינלייטןני 


דיזע פּאָרליגנדיקע קינדערלידער-זאמלונג, װאָס ענטהאלט צען קורצע לידער, 
פאר איין קינדער-שטימע מים פּיאנאָ-באגלײמונג, איז די פרוכט פון באשיידענער אר- 
בעם פון א באשיידענעם ערלאכן לערער אויפץ געביט פון קינדער-געזאנג אין דער מאָ- 
דערנער אידישער שול. 


עס איז צו מערקן, אז דער מחבר האָט אחוץ צו שאפן שיינע מעלאָדיעס צו לידער 
מיט שיינע טעקסטן, וואס זאָל זיין צונענגלאך פאר קינדער פון א באשטימטן עלטער, 
קיין אנדער צוועק ניט געהאט אין זינען, און דאס איז אים היפּשלאך געלונגען. 


די מוזיק איז נוט צוגעפּאסט צו די ווערטער. די מעלאָדיעס זיינען פריש און 
שפּילעדיק, פליסן דיאטאָניש אין א לאנע פון בלויז איין מיטעלער אָקטאַװע און האָבן 
דעריבער די מעלה, וואם קענען, אָן שוועריגקייט, געזונגען ווערן פון די קלענסטע קינ- 
דערשטימען, א שאַד נאָר, וואס אין מאנכע פון דיזע לידער איז די פּיאנאָיבאַגלײמונג, 
לויט'ן ריטם און האַרמאָניע, אביסל צו כאָראַל-מעסיק, אזוי אז, שטעלנווייז, שטערט עס 
דער נאטירלאכער באווענלאכקייט פון דער מעלאָדיע נופא. 


דיזע צען לידער, פיער פון וועלכע זיינען שוין פריער געווען געדרוקט אין איינ- 


צעלנע אויסנאבן, איז נאָך א בײיטראָג צו דעם קינדערלידער-רעפּערטואר און זיינען 
ווערט פארשפּרייט צו ווערן אין שול און היים. 
לעאַ ליאָוו 

גרעועלאך 


אינהאלט: 


ברידער = == == === == יי םר 
גרעזעלאך == == = == == 0 עטט שער 
א שסלר --- -- ה ד נאמבערנ 
דער שמיר == == = == == וע ד0 הו 
הארבסט די יה היה -- --- א. רייזין 
קאראהאד =+ == = == == ןעט 
הייקערס == == = == == = טסקט 
אין גאַרטן == לט 
פריילאך יט יל טעל שער 
סינהער רימע = ןע 


ווערטער פון ז. װיינפּער 


וויינען גרעזעלאך 

אין וואלד: -- 

,אויס דער זומער, 
הערבסט שוין באלד !* 


וויינט נישט, וויינט נישט, 
גרעזעלאך ; 
זומערם זיינען 
דאָ א סך. 


וויינען גרעזעלאך 

אין וואלד : 

הערבסט און ווינטער 
זיינען קאלט! 


וויינט נישט, וויינט נישמ 
גרעזעלאך ; 

זון און הימל 

אויף דער וואך. 


וויינען גרעזעלאך 
אין וואלד:-- 
זון אום ווינטער 
איז דאָך קאלט. 


וויינט זשע, וויינט זשע 
גרעזעלאך ; 

לייכמער ווערט פון 
טרערעלאך, 


כבריר עה 
פון י. ל. פּרץ 


ווייסע, ברוינע, שווארצע, געלע 
מישט אין פארבן אויס צוזאמען ! 
אלע מענשן זיינען ברידער.. 

פון איין טאַטן, פון איין מאמען... 


אלע מענשן זיינען ברידער, 
שווארצע, ווייסע, ברוינע, געלפּע; 
אנדערש זיינען נאָר די פארבן, 

| די נאַטור איז דאָך די זעלבע! 


אלע מענשן זיינען ברידער ; 
געלע, ברוינע, שווארצע, ווייסע ; 
פעלקער ראפן און קלימאטן, 
ס'איז אן אויסגעקלערטע מעשה. 


0 


דער שמיד 
פון א. ראדין 

פון דעם אויוון פליען פונקען, 

ביי דעם אויוון שטייט א שמיד, 


פעסטע הענט, נעזונטע לונגען, 
ס'גייט דער האמער האמער טריט ! 


ס'פליען פונקשען, ס'ברענען אויגן... 


און דער האמער גייט און גייט ; 
אייזן, אייזן ווערט געבויגן 
און געקנאָטן און נגעדרייט !... 


קאראהאר 
פון מ. עלקין 


איינס צוויי --- איינם צוויי, 
שטעלט זיך קינדער אין א ריי, 
פלעכט די הענטלאך אין א ראָד 
רונד ארום אין קאראהאד. 


און מיר גייען איינם נאָך איינם 
יאָגן זיך נאָך גרוים נאָך קליינם 
און מען כאפּט זיך אין דערמיט 
און דער קאראהאד צופלים. 


לויפט א צווייטער שוין פאָראויס 
גאַס אריין און נאַס ארוים, 
ווידער פּארטיק איז דער ראָד 
און מען טאנצט א קאראהאד. 


גיייזשע ערשטער נלייך ארוים, 
לאָז זיך לויפן אין פּאָראוים, 
יאַגן וועלן מיר זיך גיך 

ביז מיר װעלן כאפּן דיך. 


היינם צוהיי - איינם צוויי, 


שטעלט זיך קינדער אין א ריי, 
פּלעכט די הענטלאך אין א ראָד, 


א שיף ריר 
פון ה. ד. נאָמבערג 


ברעטלאך קויף איך מיר פאר געלט, 
שלאָג איך זיי צוזאמען, 

בוי איך מיר א שיפעלע 

צו פּאָרן איבער ימים. 


לאָז איך מיר אין וועג אריין, 
אין וועג אין ווייטן, 

שפּרייט איך מיר א זעגל אוים 
א לאנגן און א ברייטן. 


שפּרייט איך מיר א זעגל אוים, 
בלאַזט אויף אים דער ווינט, 
ווינט דו ווינט מיין שיפל מראָג 
צו יענעם ברעג געשווינט. 


האר בכ סש 
פון א. רייזין 


ס'איז דער הארבסט געקומען, 
ס'וועלקן בוים און בלום. 
געלע בלעטער זע איך, 
וואלגערן זיך אום. 


ס'קומט א ווינט א קאלטער, ' 
פייפט א לידל צו, 

און די אַרימע בלעטער 

האָבן ניט קיין רו : 


הויבן זיך אָן טאַנצן 
טויטערהייט, אָן מאכט, 

און דער ווינט דער בייזער 
פייט און שפּילט און לאכט. 


שטיל מיט זיי פאלן זיי, 

צו דער ערד אנידער, 

וי נגערעדט, ס'איז שוין שפּעם, 
ס'העלפט ניט זיין דערווידער. 


אויס פארביי איז דער מאַי 
און דער ליבער זומער, 
סומנץ קאלט, און עס פאלט 
אויפ'ן הארץ אן אומעט. 


אין נארטן 
פון א. קאפּלאן 


קום אהער, מיין שוועסמער קליינע, 
מו א קוק ביי אונז אין גאָרטן ! 

זע נאָר, ס'ארא גרינסן שיינע 
וואקסן פריילאך דאָ און דאָרטן. 


ווילסט זיי האָבן, קום און רייס זיי. 
זע, זיי וואקסן אזוי שיין, 

און זיי ווינקען און זיי רופן 

או ןזיי שמייכלען מלא-חן. 


שוועסטער, װאָס-זשע קוקסטו אָן עס ? 
שטיי נישט, קלער נישט אזוי לאנג. 
נעם שוין גיכער די מתנות, 

זאָג דעם גערטעלע א דאנק. 


יט ר ענרי דיי 23 
פון מ. עלקין 


פון פרימאָרגן, פון באגינען 
זשומען קינדערלאך וי בינען 
אלעץ טוען, בויען, שאפן, 
גרויסע קוקן צו און גאַפֿן. 


קינדער רינג, א וועלט א נייע 
פול מיט יוגנט און פרייע 
אלע קינדערלאך וי איינע 
יונגע, מוטיקע און שיינע. 


אין א ברודער גייסט א ריינעם 
שאַפן זיי א לאנד אינאיינעם 
נאָר פאר גלייכע, נאַר פאר פרייע 
בויען זיי דאָס לאנד דאָס נייע. 


קינדער רינם... 


מוטיק קינדער ארבעט אלע 
פּוצט די שוהל אויס וי א כַּלה, 
שטייען קינדערלאך אין רייען 
אין א יוגנט מארש, זי גייען. 


קינדער רינג... 


הייקערם 
פון י. גויכבערג 


אויף שפּאציר, 

אויף שפּאציר, 

מיט די פּעקלאך איינגעפּאקם 
ווערסט ניט מיד, 

מיט א ליד 

ווינן זיך די פיס צום טאקט. 
אונזער וועלט 

וואלד און פעלד 

און דער לאננער שווארצער וועג. 
אָטאָ קומט, 

אָטאָ ברומט, 

און ניטאָ אים און אוועק 
אַזאַ פרייד 

ליגט צושפּרײימ 

אויף די ווענן, אויף די וועגן. 
װאָס מיר היים, 

ווער מיר היים, 

אונזער היים איז אומעמום. 


פריילאך 
פון ל. מעלצער. 


פריילאך קינדער, פריילאך נאָר אָן זאָרגן, 
לוסטיק הערט וי פיינלען זיננען, 

פאר אייך איז גרייט דער שיינער מאָרגן 
לוסטיק זאָלן שטימען קלינגען. 


א שיינער מאָרנן קומט אנטקעגן 

פאר אייך קינדער, נוטע, ליבע, 

מאכט א ווארע אויף אלע וועגן 

לאָזט פארשווינדן טעג די טריבע. 
פריילאך קינדער . 


טרייבט אוועק די טעג פון זאָרגן, 
טרייבט אויך די טעג פון פּיין. 
ס'קומט מיט פרייד דער שיינער מאָרגן, 
ווען קיין דחקות ווע ניט זיין. 

פריילאך קינדער . 


נרייט זיך קינדער, גרייט זיך אלע 
צום ליכטיקן טאָג דעם שיינעם 
ווען גליקלאך וועלן זיין אלע, 
די זון װועט שיינען יעדן איינעם. 
פריילאך קינדער . 

